

32006D0075

L 36/40

IL-ĠURNAL UFFIĊJALI TA' L-UNJONI EWROPEA

8.2.2006

DEĊIŻJONI TAL-KUNSILL

tat-30 ta' Jannar 2006

li temenda u testendi d-Deciżjoni 2001/923/KE li tistabbilixxi programm ta' skambju, għajnuna u taħriġ għall-protezzjoni ta' l-Euro kontra l-falsifikazzjoni (il-programm "Pericles")

(2006/75/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari t-tielet sentenza ta' l-Artikolu 123(4) tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Bank Ċentrali Ewropew ⁽²⁾,

Billi:

(1) Skond l-Artikolu 13(3)(a) tad-Deciżjoni 2001/923/KE ⁽³⁾ sat-30 ta' Ġunju 2005 il-Kummissjoni għandha tibgħat lill-Parlament Ewropew u lill-Kunsill rapport li għandhu jkun indipendenti mill-amministratur tal-programm, li jevalwa r-relevanza, l-effiċjenza u l-effettività tal-programm u komunikazzjoni dwar jekk dan il-programm għandhux jitkompla u jiġi adottat, akkumpanjat minn proposta xierqa.

(2) Ir-rapport ta' evalwazzjoni previst fl-Artikolu 13 ta' dik id-Deciżjoni ġie mahruġ fit-30 ta' Novembru 2004. Dan jikkonkludi li l-programm qed jilhaq l-oġettivi tiegħu u jirrakkomanda t-tkomplija tal-programm.

(3) Ammont ta' referenza finanzjarju, fis-sens tal-punt 34 tal-Ftehim Interistituzzjonali tas-6 ta' Mejju 1999 bejn il-Parlament Ewropew, il-Kunsill u l-Kummissjoni dwar

dixxiplina tal-budget u titjib tal-proċedura tal-budget ⁽⁴⁾ hu inkluż f'din id-Deciżjoni għat-tul kollu tal-programm, mingħajr ma dan jaffettwa s-setgħat ta' l-awtorità tal-budget kif definiti mit-Trattat.

(4) It-tkomplija tal-programm tirrifletti l-htieġa ta' viġilanza, taħriġ u assistenza teknika kontinwa meħtieġa biex issostni l-protezzjoni ta' l-euro kontra l-iffalsifikar.

(5) L-effiċjenza tal-programm għall-protezzjoni ta' l-euro tista' tiġi msaħħa jekk l-appoġġ tekniku jiġi mkabbar biex jipprovdi wkoll, bl-involvement ta' l-Europol, għall-appoġġ finanzjarju għall-kooperazzjoni f'operazzjonijiet trans-konfinali; u tista' tibbenefika, f'każijiet debitament ġustifikati, minn flessibilità akbar fil-proporzjon ta' l-ispejjeż li l-Komunità tista' għorr u fin-numru ta' proġetti li Stat Membru jista' jippreżenta.

(6) Id-Deciżjoni tal-Kunsill 2001/923/KE għandha għalhekk tiġi emendata għaldaqstant.

IDDEĊIEDA KIF ĠEJ:

Artikolu 1

Emendi

Id-Deciżjoni tal-Kunsill 2001/923/KE hija b' dan emendata kif ġej:

1) L-aħhar sentenza ta' l-Artikolu 1(2), għandha tinbidel b'dan li ġej:

"Għandu jibda jopera mill-1 ta' Jannar 2002 sal-31 ta' Diċembru 2006".

⁽¹⁾ Opinjoni mogħtija fit-13 ta' Ottubru 2005 wara l-konsultazzjoni mhux obligatorja (għadha mhux pubblikata fil-ĠU).

⁽²⁾ ĠU C 161, 1.7.2005, p. 11.

⁽³⁾ ĠU L 339, 21.12.2001, p. 50.

⁽⁴⁾ ĠU C 172, 18.6.1999, p. 1.

- 2) Il-punt li ġej għandu jiddied fl-Artikolu 2(2):
- “(e) għan li jiġu pubblikati r-riżultati miksuba, bhala parti mill-iskambju ta’ informazzjoni, esperjenza u prattika tajba.”.
- 3) Il-punt li ġej għandu jiddied fl-Artikolu 3(3):
- “(d) fuq bazi sekondarja appoġġ finanzjarju għall-kooperazzjoni f’operazzjonijiet trans-konfini meta tali appoġġ m’huwiex disponibbli minn istituzzjonijiet Ewropej u korpi ohra.”.
- 4) L-ewwel subparagrafu ta’ l-Artikolu 6 għandu jinbidel b’dan li ġej:
- “L-ammont ta’ referenza finanzjarju għall-implimentazzjoni tal-programm ta’ azzjoni tal-Komunità għall-perijodu mill-1 ta’ Jannar 2002 sal-31 ta’ Diċembru 2005 għandu jkun ta’ EUR 4 miljun.
- L-ammont ta’ referenza finanzjarju għall-implimentazzjoni tal-programm ta’ azzjoni tal-Komunità għall-perijodu mill-1 ta’ Jannar 2006 sal-31 ta’ Diċembru 2006 għandu jkun ta’ EUR 1 miljun.”
- 5) Fl-Artikolu 10(1), il-frazi ta’ introduzzjoni għandha tinbidel b’dan li ġej:
- “Il-Komunità għandha, f’każijiet debitament ġustifikati, iġġorr sa 80 % ta’ l-ispiza ta’ l-appoġġ operazzjonali msemmija fl-Artikolu 3 permezz ta’ ko-finanzjament, b’mod partikolari.”.
- 6) Fl-Artikolu 11 “70 %” għandha tinbidel bi “80 %”.
- 7) L-Artikolu 12 għandu jiġi emendat kif ġej:
- a) it-tieni sub-paragrafu ta’ paragrafu 1 għandu jinbidel b’dan li ġej:
- “L-Istati Membri jistgħu jipprezentaw proġett wiehed jew, eċċezzjonalment, tnejn fis-sena li jikkoncernaw il-workshops, il-laqgħat u s-seminarji imsemmija fit-tieni sub-paragrafu ta’ l-Artikolu 3(2). Il-proġetti f’rabta ma’ tqegħid, skambjar jew assistenza jistgħu jiġu preżentati ukoll.”;

- b) Is-sub-paragrafu li ġej għandu jiddied ma’ paragrafu 1:
- “Fil-każ li iżjed minn proposta waħda jiġu preżentati minn Stat Membru wiehed, il-koordinazzjoni titwettaq mill-awtorità nazzjonali kompetenti definita fl-Artikolu 2(b) ir-raba’ inciz tar-Regolament (KE) Nru 1338/2001.”;
- c) f’ paragrafu 2 il-punt (e) għandu jinbidel b’ dan li ġej:
- “(e) il-kwalità intrinsika tal-proġett f’termini tal-proporzjon tal-konċezzjoni, l-organizzazzjoni, il-preżentazzjoni, l-oġettivi u l-effettività ta’ l-infiq tagħha”.
- d) Il-punt li ġej għandu jiddied f’ paragrafu 2:
- “(h) kompatibbiltà max-xogħol li qed jitwettaq jew jiġi mhejji bhala parti mill-azzjoni ta’ l-UE fil-qasam tal-ġlieda kontra l-iffalsifikar tal-valuta”.

Artikolu 2

Applikabbiltà

Din id-Deciżjoni għandu jkollha effett fl-Istati Membri partecipanti kif definit fl-ewwel inciz ta’ l-Artikolu 1 tar-Regolament tal-Kunsill (KE) Nru 974/98 tat-3 ta’ Mejju 1998 dwar l-introduzzjoni ta’ l-euro ⁽¹⁾.

Artikolu 3

Dhul fis-sehh

Din id-Deciżjoni għandu jkollha effett fil-jum tal-pubblikazzjoni tagħha fil-Ġurnal Uffiċjali ta’ l-Unjoni Ewropea.

Għandha tapplika mill-1 ta’ Jannar 2006.

Magħmul fi Brussell, nhar it-30 ta’ Jannar 2006

Għall-Kunsill

Il-President

U. PLASSNIK

⁽¹⁾ ĠU L 139, 11.5.1998, p. 1. Regolament kif emendat bir-Regolament (KE) Nru 2596/2000 (ĠU L 300, 29.11.2000, p. 2).